
Kashisthitan Shivatirthakshetramahatmyam 1

काशीस्थितान् शिवतीर्थक्षेत्रमाहात्म्यम् १

Document Information



Text title : Kashisthitan Shivatirthakshetramahatmyam 1

File name : kAshIsthItAnshivatIrthakShetramAhAtmyam1.itx

Category : shiva, shivarahasya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 11 | 1-105 ,
175-181||

Latest update : March 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org

కాశీస్థితాన్ శివతీర్థక్షేత్రమాహాత్మ్యమ్ ౧



- శివపార్వతీసంవాదే -

శ్రీశివ ఉవాచ -

ఓఙ్కారం నామ విమలం క్షేత్రం కాశ్యాం వరానసే ।
సర్వపాపక్షయకరం తిష్ఠత్యేకం శుభప్రదమ్ ॥ ౧॥

తత్ర బిల్వవనం రమ్యం నిత్యం నవదలాన్వితమ్ ।
నక్షత్రలేఢిశాఖాఢ్యం ఘనచ్ఛాయమభూచ్ఛివే ॥ ౨॥

తస్మిన్ బిల్వవనే రమ్యే క్రీడార్థం ర(గ)మ్యతే మయా ।
కిచ్చిత్కాలం విహృత్యాహం వసామి ప్రత్యహం శుభే ॥ ౩॥

విద్యమానే మయి ప్రీత్యా కదాచిత్ప్రవనో మహాన్ ।
సమాగతస్తతస్తేన కమ్పితాస్తరవో భృశమ్ ॥ ౪॥

కమ్పితం న్యపతద్భూమౌ బిల్వశఖాగ్రముత్తమమ్ ।
నవారుణదలాక్రాంతం వితస్తిమితమమ్పికే ॥ ౫॥

తద్గృహీతం మయా రమ్యం తదాప్రభృతి సర్వదా ।
తద్బిల్వవనరక్షార్థం యజ్ఞాః సంస్థాపితా మయా ॥ ౬॥

వేదామూర్తిధరాస్తత్ర నవబిల్వదలైః శుభైః ।
ఓఙ్కారరూపిణం నిత్యం మామేవాభ్యర్చయన్తి హి ॥ ౭॥

శివతత్త్వమవిజ్ఞాయ జ్ఞానార్థం చ మునీశ్వరాః ।
వేదాశ్చ సతతం తత్ర తపః కుర్వన్తి సాదరమ్ ॥ ౮॥

తత్ర పఞ్చాగ్నినిరతాః నిరాహారా జితేన్ద్రియాః ।
తపో ఘోరతరం కృత్వా తిష్ఠన్తి విమలాశయాః ॥ ౯॥

ఏకపాదేన సంస్థాయ ప్రజ్వలద్యహ్నిమధ్యగః ।
చకార విష్ణురత్రైవ తపో ఘోరతరం పురా ॥ ౧౦॥

బ్రహ్మణాపి తపస్తప్తం మహాఘోరతరం ముదా ।

ఇన్యాదిభిర్లోకపాలైస్తపస్తప్తమిహైవ హి ॥ ౧౧॥

అన్యైశ్చ ఋషిభిః సిద్ధైర్మునిభిర్బ్రహ్మవాదిభిః ।

తపస్తప్తం పురా నిత్యమత్రైవోఽఙ్కారసన్నిధౌ ॥ ౧౨॥

సాయమోఙ్కారనాథస్య దర్శనం పాపనాశనమ్ ।

కర్తవ్య నియతం యత్నాత్పూజా కార్య నిరన్తరమ్ ॥ ౧౩॥

ప్రతిశుక్ల చతుర్దశ్యాం పూజా కార్య విశేషతః ।

తత్ప్రీత్యర్థం మహాశైవా భోజనీయాః ప్రయత్నతః ॥ ౧౪॥

ఓఙ్కారకుణ్డమమలం తత్ర తిష్ఠతి నిర్మలమ్ ।

తత్ర ప్రతిదినం స్నానం కర్తవ్యం ప్రీతివృద్ధయే ॥ ౧౫॥

తత్ర శ్రాద్ధం చ కర్తవ్యం పితౄణానుద్దిశ్య సాదరమ్ ।

కర్తవ్యం తత్ర యత్నేన ప్రత్యహం తిలతర్పణమ్ ॥ ౧౬॥

తత్ర శ్రాద్ధే కృతే సర్వే పితరో నరకస్థితాః ।

ప్రయాన్తి బ్రహ్మసదనం మోదమానా వసన్తి చ ॥ ౧౭॥

పురా కేనచిదత్రైవ కృతం శ్రాద్ధం యథావిధి ।

తేన తత్పితరః సర్వే నరకాద్గన్తుముద్యతాః ॥ ౧౮॥

తదా యమభటాః సర్వే యమశాసనకారిణః ।

ప్రగ్మహ్యైవ పితౄణాన్ సర్వాన్యయుర్యమనికేనమ్ ॥ ౧౯॥

యమభటా ఉచుః -

ప్రయాన్తి నరకాదేతే యమ భీమపరాక్రమ ।

విచారయైతానితి తే యమమూచుర్యమస్తతః ॥ ౨౦॥

ఉవాచ చిత్రగుప్తాఖ్యం ధర్మాధర్మవిచారకమ్ ।

కిమేతైః కృతమస్తీతి బభాషే వచనం ముదా ॥ ౨౧॥

చిత్రగుప్త ఉవాచ -

కాశ్యామోఙ్కారనాథస్య కుణ్డే పాపాఘనాశకే ।

శైవేన తద్వంశజేన కృతం శ్రాద్ధం యథావిధి ॥ ౨౨॥

కృతం పిణ్డప్రదానం చ తర్పణం చ తిలైః కృతమ్ ।

తేన వై ఘోరనియాదుద్ధృతాః పితరోఽఖిలాః ॥ ౨౩॥

ఆబ్రహ్మకల్పమనిశం బ్రహ్మణా పూజితా ముదా ।
 బ్రహ్మలోకే నివాసం చ కరిష్యమి న సంశయః ॥ ౨౪॥
 ఇతి తద్వచనం శ్రుత్వా యమః శీఘ్ర సముత్థితః ।
 ప్రత్యేకమాసనం దత్వా పూజాం చక్రే యథావిధి ॥ ౨౫॥
 తతో విమానమారుహ్య బ్రహ్మలోకం యయుర్ముదా ।
 ఇంద్రోణ పూజితాః సమ్యక్తథా దిక్పాలపూజితాః ॥ ౨౬॥
 అభ్యాగతాన్ పితౄన్ దృష్ట్వా సమ్పూజ్య విధివద్విధిః ।
 స్వర్లోకే విమలాన్సర్వాన్ స్థాపయామాస సాదరమ్ ॥ ౨౭॥
 అతోఽత్ర విధివచ్ఛాద్ధం కర్తవ్యం పితృముక్తయే ।
 ఓఙ్కారేశార్చనం చాత్ర కర్తవ్యం ప్రతివాసరమ్ ॥ ౨౮॥
 త్రిలోచనాఖ్యమమలం క్షేత్రం కాశ్యాం వరానసే ।
 తిష్ఠత్యేకం మమాత్మన్తఽవిలాసాస్పదముత్తమమ్ ॥ ౨౯॥
 హేమప్రాకారశృంగ్గృథ్య రాజమానమహర్నిశమ్ ।
 కిన్నరామరగన్ధర్వసేవితం ప్రతివాసరమ్ ॥ ౩౦॥
 పిలిపిలాఖ్యం తత్రాస్తి కుణ్డమేకం వరానసే ।
 తత్ర స్నాత్వా యథాశాస్త్రం శ్రాద్ధం కృత్వా యథావిధి ॥ ౩౧॥
 త్రిలోచనాఖ్యలింగస్య పూజా కార్యా యథావిధి ।
 పుష్పైర్నానావిధైర్భక్తివైభవపత్త్రైస్త్రైలాక్షతైః ॥ ౩౨॥
 శనిత్రయోదశీ దేవి భవిష్యతి యదా తదా ।
 తస్మిన్ పిలిపిలే కుణ్డే స్నానం కార్యం ప్రయత్నతః ॥ ౩౩॥
 తర్పయిత్వా పితౄన్ సర్వాన్ ప్రదోషే సముపస్థితే ।
 త్రిలోచనేశ్వరం సమ్యగభిషిచ్య శుభోదకైః ॥ ౩౪॥
 గన్ధైస్త్రైలాక్షతైః పుష్పైర్బిల్వపత్త్రైశ్చ కోమలైః ।
 పూజయిత్వా విధానేన ధూపదీపాదిభిః క్రమాత్ ॥ ౩౫॥
 సవ్యాసవ్యవిధానేన తతః కార్య ప్రదక్షిణమ్ ।
 ప్రణమ్య బహుధా సమ్యక్పూజ్యా స్తోత్రైరనేకథా ॥ ౩౬॥
 స్వగృహ్యోక్తప్రకారేణ ప్రతిష్ఠాప్య హుతాశనమ్ ।

పరమాన్నం గోఘృతం చ సమాద్య నవమాదరాత్ || 3౭ ||
 తథా బిల్వసమిద్బిల్వదలాన్యానీయ సాదరమ్ |
 హోమః కార్యః ప్రయత్నేన ఋత్విగ్భిః సహ వైదికైః || 3౮ ||
 మోక్షార్థిభిః సార్థకోటిహోమః కార్యో యథావిధి |
 పుత్రార్థిభిః సార్థలక్షహోమః కార్యో యథావిధి || 3౯ ||
 విద్యార్థిభిస్త్రిలక్షం తు హోమః కార్యో యథావిధి |
 స్వర్గార్థిమిభిస్తు కార్యః స్యాద్ధోమో లక్షచతుష్టయమ్ || ౪౦ ||
 ఏవం హుత్వా హవిః సమ్యగ్దత్వా వైవాధ దక్షిణామ్ |
 కృతం హోమదికం సర్వం శివాయ వినివేదయేత్ || ౪౧ ||
 భోజనీయాస్తతో విప్రా యథేచ్ఛం స్వాదుభోజనైః |
 సువాసిన్యో భోజనీయా దేవప్రీత్యర్థమాదరాత్ || ౪౨ ||
 విధ్యుక్తేన ప్రకారేణ కృతహోమాదినా శివః |
 ప్రీతోఽపష్టం యథా యోగ్యం ప్రయచ్ఛతి న సంశయః || ౪౩ ||
 శనిత్రయోదశీం ప్రాప్య కాశ్యాం స్థిత్యా త్రిలోచనమ్ |
 యో నార్చయతి మూఢాత్మా స భవత్యఘసంశ్రయః || ౪౪ ||
 ఉపోష్య సాయమనఘైః స్నాత్వా తన్త్ర త్రిలోచనః |
 శనియుక్తత్రయోదశ్యాం పూజనీయః ప్రయత్నతః || ౪౫ ||
 పురా కశ్చిద్ ద్విజశిశుర్దరిద్రో వ్యాధిపీడితః |
 శనిత్రయోదశీం ప్రాప్య చకారోపౌషణం ముదా || ౪౬ ||
 తతః పిలిపిలాకుణ్డే స్నాత్వా బిల్వదలైర్జలైః |
 పూజాం కృత్వా ప్రణమ్యాథ ననర్త చ పునః పునః || ౪౭ ||
 తతః పర్ణకుటీం ప్రాప్య నిద్రాం చక్రే స బాలకః |
 త్రిలోచనోఽపి సన్తుష్టస్తద్బాలకృతపూజనాత్ || ౪౮ ||
 సర్వాభరణసమ్పన్నో దివ్యమజ్గలవిగ్రహః |
 ప్రత్యక్షోఽభూత్కృపాసిన్ధుస్తమువాచ ద్విజుర్భకమ్ || ౪౯ ||
 ప్రీతోఽస్మి పూజనాద్వత్స వరం వృణు తవేప్పితమ్ |
 వరదోఽహం వరం దాస్యే మా భైషిరైర్మమావహా || ౫౦ ||

ఇత్యుక్తో బాలకః శిష్యుం యయాచే వరముత్తమమ్ ।
 దేవ దేహి మమానందమవిచ్ఛిన్నమనామయమ్ ॥ ౫౧॥
 జన్మాదిదుఃఖం శమయ గర్భవాసం వినాశయ ।
 దేహి ముక్తిం కృపాసిన్ధో త్రిలోచన జగత్ప్రభో ॥ ౫౨॥
 ఇత్యుక్త్వా ప్రణిపత్యేశం దేవదేవం ముహుర్ముహుః ।
 కృతాఙ్గులిపుటో భూత్వా న్యవసన్నతకన్ధరః ॥ ౫౩॥
 తతస్తస్మై మహాదేవః కృపాభిర్భక్తవత్సలః ।
 గాణాపత్యం దదౌ ప్రీతః స ఏవాహం త్రిలోచనః ॥ ౫౪॥
 కృత్తివాసేశ్వరం నామ క్షేత్రమన్వేకముత్తమమ్ ।
 తత్రాపి బిల్వతరవస్తిష్ఠన్తి నవపల్లవాః ॥ ౫౫॥
 తవాపి మునయః శాన్తా నిరాహారా జితేంద్రియాః ।
 తిష్ఠన్త్యత్యస్తసన్తుష్టాః శివధ్యానపరాయణాః ॥ ౫౬॥
 అధోముఖా ధూమ్రపానం కేచిత్కర్షన్తి సాదరమ్ ।
 కేచిదేకాఙ్ఘ్రిణా స్థిత్యా తపః కుర్వన్త్యనాకులాః ॥ ౫౭॥
 కేచిదభ్యర్ష్య మామీశం నృత్యం కుర్వన్తి యత్నతః ।
 కేచిల్లిఙ్గార్చనం కృత్వా ప్రణమన్తి పునః పునః ॥ ౫౮॥
 కేచిన్మాం హృది సంస్థాప్య ధ్యానం కుర్వన్తి సాదరమ్ ।
 కేచిద్గాయన్తి సతతం శివనామాని పావనాః ॥ ౫౯॥
 తత్రాపి కుఙ్కుమన్వేకం సన్నిధౌ కృత్తివాససః ।
 స్నానం ప్రయత్నతః కార్యం తస్మిన్కుణ్డే శుభావహే ॥ ౬౦॥
 తత్ర స్నాత్వా విధానేన కృత్తివాససమర్చయేత్ ।
 తత్తు మోక్షప్రదం లిఙ్గం దర్శనాదఘనాశనమ్ ॥ ౬౧॥
 ముక్తికామైర్మునీన్ద్రైస్తు సర్వదా సేవితం ముదా ।
 మునిభిః సంస్తుతం నిత్యం స్తుతం దేవైశ్చ సర్వదా ॥ ౬౨॥
 మాఘకృష్ణచతుర్దశ్యాముపోష్య నియతేన్ద్రియః(యైః) ।
 తత్ర జాగరణం కార్యం సన్నిధో కృత్తివాససః ॥ ౬౩॥
 ప్రతియామం యథాయోగ్యం పూజా కార్యా ప్రయత్నతః ।

దీపప్రదానం కర్తవ్యం గోఘృతేన మనోహరమ్ || ౬౪||

నవబిల్వదలైః శుద్ధైః పూజా కార్యా విశేషతః |

ఉపోషయాత్ప్రమాదేన లిఙ్గపూజాపరాయణః || ౬౫||

సర్వఘోరాఘశాన్త్యర్థం కోటిజన్మతపోఽధికమ్ |

సమ్యగ్జాగరణం కార్యం తద్దినే సముపస్థితే || ౬౬||

శివరాత్రివ్రతం యస్తు మోహేన న కరిష్యతి |

స్వధర్మవ్రత్యుతో నిత్యం నరకే నివసిష్యతి || ౬౭||

పురా హిమాలయప్రాంతే కశ్చిదాసీన్నరాధిపః |

తేన రమ్యాః శివకథాః శ్రుతాః సర్వాముదావహాః || ౬౮||

శివరాత్రివ్రతస్యాస్య మాహాత్యం శ్రుతమేకదా |

తత్రైవ సంశ్రుతం చాపి మాహాత్యం కృత్తివాససః || ౬౯||

తతః కాశీప్రయాణార్థమ్ముద్యుక్తోఽభూన్నరాధిపః |

తతో విఘ్నో మహానాసీత్తద్వ్యాత్రాప్రతిబంధకః || ౭౦||

తతో విఘ్నవినాశార్థం స రాజా దృఢనిశ్చయః |

తపః కర్తుం సమారేభే తత్రైవ గిరిశాలయే || ౭౧||

జ్వలత్పఞ్చాగ్నిమధ్యస్థో నిరాహారో జితేంద్రియః |

శివలిఙ్గార్చనం కుర్వన్ చకారోగ్రం తపో నృపః || ౭౨||

స లక్షయుగపర్వంతం కృత్వా ఘోరతరం తపః |

తతో దుఃఖేన సన్తప్తస్త్వక్వా నిర్విణ్ణమానసః || ౭౩||

రురోదోఽచైరతిక్లిన్నః శిరఃసంతాడ్య పాణినా |

పాషాణమపిసంక్లృప్త్యా తాడయన్నురసస్థలమ్ || ౭౪||

కథం కాశీ మయా ప్రాప్యా ద్రక్ష్యో విశ్వేరః కథమ్ |

కృత్తివానేశలిఙ్గం చ కథం ద్రక్ష్యామ్యతః పరమ్ || ౭౫||

ప్రాయః పర్వతసంక్రాశాన్యతిఘోరాణి సన్తి మే |

పాతకాని బహూన్వేవం కిం కర్తవ్యమతః పరమ్ || ౭౬||

ఇతి కృత్వా మహాదుఃఖం తపశ్చక్రే పునర్నృపః |

సహస్రయుగపర్వంతం జలమధ్యగతస్తదా || ౭౭||

తతః కదాచిత్తద్దైర్యం ద్రష్టుకామచతుర్ముఖః ।
 వృద్ధబ్రాహ్మణ రూపేణ గతస్తన్నికఠే శుభే ॥ ౭౮ ॥
 తమాగతం ద్విజం దృష్ట్వా ప్రణమ్య ద్విజసత్తమమ్ ।
 చకార విధివత్పూజామువాచ చ వచస్తదా ॥ ౭౯ ॥
 వేదశాస్త్రాశ్రయ శ్రీమద్ద్విజవర్యాఘనాశన ।
 కాశీప్రాప్తికరం పుణ్యం కిమస్తి వద తత్త్వతః ॥ ౮౦ ॥
 బ్రాహ్మణ ఉవాచ -
 రాజన్ రాజ్ఞా త్వయా ధర్మో న భవిష్యతి సర్వథా ।
 కిన్తు కర్తవ్యమనిశం ప్రజానాం పరిపాలనమ్ ॥ ౮౧ ॥
 నిష్కణ్ణికమిదం రాజ్యం త్యక్త్వా కిం తప్యతే తపః ।
 ఇదానీమఖిలం రాజ్యం నష్టమేవ భవిష్యతి ॥ ౮౨ ॥
 శరీరం చాభవత్క్షిణం నృపర్వర్య మనోహరమ ।
 కాశీప్రాప్తికరం ఘోరం తపః కర్తుం న శక్యతే ॥ ౮౩ ॥
 ఆనేకజన్మనామనై కృత్వా కృత్వా తపో ముచుః ।
 అన్తే శివప్రసాదేన సా కాశీ దృశ్యతే జనః ॥ ౮౪ ॥
 క్వ భవాన్ క్వ తపో ఘోరం తాదృశం శివతుష్టిదమ్ ।
 క్వ మానుషమిదం రూపం క్వ కాశీప్రాప్తిసాధనమ్ ॥ ౮౫ ॥
 మౌర్ఖ్యం మా కురు రాజేన్ద్ర త్యజ న్రతమతః పరమ్ ।
 పాలయస్వ ప్రజాః సర్వాః ధర్మేణైవ పరస్తప ॥ ౮౬ ॥
 ఇతి తద్వచనం శ్రుత్వా ధైర్యవానమితప్రభుః ।
 విప్రం విస్మయ్య భూయోఽపి తపస్తేపే దురాసదమ్ ॥ ౮౭ ॥
 స లక్షయుగపర్యంతమేకపాదేన సంస్థితః ।
 చకార దుఃసహం ఘోరం తపో మత్ప్రీతిసాధనమ్ ॥ ౮౮ ॥
 తతశ్చ మత్ప్రసాదేన నివృత్తా విఘ్నరాజయః ।
 తతః కాశీం యయౌ రాజా హృష్టాన్తఃకరణః శుభే ॥ ౮౯ ॥
 తేన ఘోరతరం తప్తం పూర్వపూర్వభవేష్వపి ।
 బహుకాలం ప్రయత్నేన కాశీప్రాప్త్యర్థమాదరాత్ ॥ ౯౦ ॥

కాశ్యాం విశేషతీర్థేషు స్నాత్వా ప్రత్యహమాదరాత్ |
 నిత్యయాత్రాదికం కృత్వా న్యవసన్నియతేద్రీయః || ౯౧||
 తతస్తత్రైవ నివసన్మాఘకృష్ణచతుర్దశిమ్ |
 సమ్ప్రప్య పరమం లేభే సన్తోషం నృపతిః సదా || ౯౨||
 తతస్తు నృపతిస్తస్మిన్ శివరాత్రిదినే శుచిః |
 కృత్వా యాత్రాదికం సర్వముపోష్య నియతవ్రతీ || ౯౩||
 పూజోపకరణం సర్వం సమ్పాద్య దృఢమానసః |
 కృత్వివాసేశ్వరం సమ్యక్ సమ్పూజ్య విధిపూర్వకమ్ || ౯౪||
 కృష్ణగోఘృతదీపాంశ్చ చకార స మనోహరాన్ |
 తద్ధీపప్రభయా లోకాః దీపితాః సర్వమేవ హి || ౯౫||
 స్తోత్రపాఠైశ్చ నృత్యైశ్చ పురాణశ్రవణాదిభిః |
 చక్రే జాగరణం రాజా కృత్వివాసేశమర్చయన్ || ౯౬||
 తతస్తత్రైవ పూతాత్మా శివలిక్ష్ణార్చనే రతః |
 పఞ్చాగ్నిమధ్యదేశస్థశ్చకారోగ్రం తపో నృపః || ౯౭||
 కాలేన స మృతః సోఽపి మమాజ్ఞే సన్నివేశితః |
 మయా పఞ్చాక్షరో దత్తో ముక్తిమాప నృపోత్తమః || ౯౮||
 సర్వార్థసాధకం క్షేత్రమీదృశం కృత్వివాససః |
 తత్రాన్వహం పూజనార్హకృత్వివాసేశ్వరాం జనైః || ౯౯||
 తత్ప్రాప్తే సన్ని లిక్ష్ణాని కోటిశః కమలాననే |
 తాన్యవ్యేతాని దృశ్యాని సర్వముక్తికరాణి చ || ౧౦౦||
 తీర్థమన్వేకమమలే ఋణమోచన్నామకమ్ |
 తత్తీర్థస్నానమాత్రేణ ఋణోభ్యో ముచ్యతే జనః || ౧౦౧||
 తత్ర శ్రాద్ధం విధానేన కర్తవ్యం రత్నతః శుభే |
 తేన ముక్తా భవన్త్యేవ పితృణాన్పుణబంధనాత్ || ౧౦౨||
 పిశాచమోచనం నామ తీర్థమన్వేకముత్తమమ్ |
 తాత్ర స్నాత్వా పిశాచోఽపి ముచ్యతే సర్వపాతకైః || ౧౦౩||
 శ్రాద్ధం చ విధివత్తత్ర కర్తవ్యమతియత్నతః |

పిశాచభూతాః సర్వేఽపి ముచ్యన్తే పితరస్తతః ॥ ౧౦౪॥

తత్రాపి సన్తి లింగాని భక్తాభీష్టప్రదాని చ ।

పూజనీయాని యత్సేన కాశీక్షేత్రనివాసిభిః ॥ ౧౦౫॥

శ్రీకాలభైరవస్రాన్తే కుణ్డమన్యేకముత్తమమ్ ।

కాలాష్టమీదినే తత్ర స్నానం కార్యం విధానతః ॥ ౧౦౬॥

తత్కుణ్డనికటే రమ్యం లింగం కాలేశ్వరాభిధమ్ ।

భైరవస్థాపితం తిష్ఠత్యేకం పాపాఘనాశనమ్ ॥ ౧౦౭॥

తత్పూజనం యథాశాస్త్రం కార్యం బిల్వదలాదిభిః ।

తతః పూజా యథాశాస్త్రం కర్తవ్యా భైరవేఽహని ॥ ౧౦౮॥

ప్రదక్షిణనమస్కారాః కార్యా అష్టోత్తరం శతమ్ ।

జాగరేణోపవాసేన ప్రీణనీయో హి భైరవః ॥ ౧౦౯॥

శుచిభిస్తైలపక్షాన్నైః శైవబ్రాహ్మణపుంగ్లవాః ।

భోజనీయాః ప్రయత్సేన భైరవప్రీతికాముకైః ॥ ౧౧౦॥

శ్రీపార్వత్యువాచ -

కా వా కలాష్టమీ శమ్భో సా కాలస్య ప్రియా కథమ్ ।

జాగరేణోపవాసేన కథం తృప్యతి భైరవః ॥ ౧౧౧॥

శ్రీశివ ఉవాచ -

కాలాష్టమీతి విజ్ఞేయా కార్తికస్యాసితాష్టమీ ।

తస్యాముపోషణం కార్య తథా జాగరణం నిశి ॥ ౧౧౨॥

॥ ఇతి శివరహస్యాన్తర్గతే కాశీస్థితాన్ శివతీర్థక్షేత్రమాహాత్మ్యం సమూర్ణమ్ ॥

- ॥ శ్రీశివరహస్యమ్ । ఉగ్రాఖ్యః సప్తమాంశః । అధ్యాయః ౧౧ । ౧-౧౦౫ , ౧౦౬-౧౦౯॥

- .. shrIshivarahasyam . ugrAkhyah saptamAMshaH . adhyAyaH 11 . 1-105 , 175-181..

Notes:

Śiva describes to Pārvatī పార్వతీ, several ŚivaTīrthaKṣetra శివతీర్థక్షేత్ర located in Kaśī కాశీ and the key tithi-s తిథి with regards to the observations at these Kṣetra తీర్థక్షేత్ర. These include -

Oṃkāranātha ŚivaTīrthaKṣetra ఓంకారనాథ శివతీర్థక్షేత్ర that is a revered spot for those seeking Śivatattvajñāna శివతత్త్వజ్ఞాన, and worship of Oṃkāranātha ఓంకారనాథ is observed especially on Śukla Caturdaśī శుక్ల చతుర్దశీ. Pitṛtarpaṇa పితృతర్పణ and śrāddha శ్రాద్ధ can be performed at the Oṃkāraḥkuṇḍa ఓంకారకుణ్డ.

Trilocaneśvara ŚivaTīrthaKṣetra త్రిలోచనేశ్వర శివతీర్థక్షేత్ర has the Trilocanaliṅga త్రిలోచనలింగ and Pilapilā Kuṇḍa పిలపిలా కుణ్డ where śrāddha శ్రాద్ధ can be performed especially during Śani Trayodaśī శని త్రయోదశీ and its Pradoṣa ప్రదోష. Several other kinds of homam-s homam can also be performed here.

Kṛttivāseśvara ŚivaTīrthaKṣetra కృత్తివాసేశ్వర శివతీర్థక్షేత్ర has Kṛttivāseśvaraliṅga కృత్తివాసేశ్వరలింగ and Kṛttivāseśvarakuṇḍa కృత్తివాసేశ్వరకుణ్డ; where observations including night vigil, can be made especially on Māgha Kṛṣṇa Caturdaśī మాఘ కృష్ణ చతుర్దశీ (amānta అమాన్త) and Śivarātri శివరాత్రి towards seeking liberation (mukti ముక్తి). Rṇamocan ŚivaTīrthaKṣetra kuṇḍasnānaబుణమోచన్ శివతీర్థక్షేత్ర కుణ్డస్నాన can be performed for relief from various kinds of ṛṇa బుణ, including pitṛṛṇa పితృబుణ.

Piśācamocana ŚivaTīrthaKṣetra పిశాచమోచన శివతీర్థక్షేత్ర is where observing kuṇḍasnāna కుణ్డస్నాన and śrāddha శ్రాద్ధ can be performed to seek relief from issues related to pitṛ-s పితృ, piśāca-s పిశాచ and bhūta-s భూత.

Kālabhairavaprānta కాలభైరవప్రాన్త has a kuṇḍa కుణ్డ for snāna స్నాన can be observed especially on Kālāṣṭamī కాలాష్టమీ i.e. Kārtika Kṛṣṇāṣṭamī కార్తిక కృష్ణాష్టమీ. There also, is a Kāleśvaraliṅga కాలేశ్వరలింగ, where Bhairava భైరవ can be worshiped, and night vigil be observed.

Kaśī కాశీ harbors several ŚivaTīrthaKṣetra శివతీర్థక్షేత్ర that are outlined in ŚivaRahasyam saptāṃśaḥ శివరహస్యం సప్తాంశః.

Proofread by Ruma Dewan

